

मुंबईतील घोडागाडी व्यवसायिकांचे पुनर्वसन
करण्याच्या दृष्टीने राज्य शासनाचे धोरण
ठरविण्यासाठी समिती गठीत करणेबाबत....

महाराष्ट्र शासन
महसूल व वन विभाग
शासन निर्णय क्रमांक:- आरपीए २०१६/प्र.क्र.१२७/र-१
मंत्रालय, मुंबई - ३२
दिनांक :- ०९ /०६/२०१६

प्रस्तावना :-

मा. उच्च न्यायालयाने जनहित याचिका क्रमांक ३६/२०११ (Animal & Birds Charitable Trust and others Vs MCGM and others) संदर्भात दि. ८ जून २०१५ रोजी आदेश पारित केले आहेत. सदर आदेशान्वये मुंबई शहरातील घोडागाडी फेरी, सदर आदेश पारित झाल्यापासून एक वर्षाच्या आत पूर्णतः बंद करण्याच्या सूचना निर्गमित केलेल्या आहेत.

यासंदर्भात, मा. उच्च न्यायालयाने दिलेल्या आदेशाची अंमलबजावणी करण्यासाठी मा. मुख्य सचिव, महाराष्ट्र शासन यांच्या निर्देशानुसार मुंबईतील घोडागाडी व्यवसायिकांचे पुनर्वसन करण्याच्या दृष्टीने राज्य शासनाने धोरण ठरविण्यासंदर्भात पुनर्वसन विभागाने नगरविकास, गृह विभागांसह संयुक्तरीत्या समिती स्थापित करण्याची बाब शासनाच्या विचाराधीन होती. तदनुषंगाने शासनाने पुढीलप्रमाणे निर्णय घेतला आहे.

शासन निर्णय :-

मुंबईतील घोडागाडी व्यवसायिकांच्या पुनर्वसनासंदर्भात मा. उच्च न्यायालयाच्या आदेशाची अंमलबजावणी करण्याच्या दृष्टीने पुनर्वसन कृती आराखडा तयार करण्यासाठी व उपाययोजना सुचविण्यासाठी पुढीलप्रमाणे समिती नियुक्त करण्यात येत आहे.

- | | |
|---------------------------------------|---------|
| १. अपर मुख्य सचिव (गृह) / गृह विभाग : | अध्यक्ष |
| २. सचिव (मदत व पुनर्वसन) : | सदस्य |
| ३. सचिव (नगर विकास विभाग -२) : | सदस्य |
| ४. उप सचिव (मदत व पुनर्वसन) : | सचिव |

२. उपरोक्त समितीने मुंबईतील घोडागाडी व्यवसायिकांच्या पुनर्वसनासंदर्भात मा. उच्च न्यायालयाच्या आदेशाची अंमलबजावणी करण्याच्या दृष्टीने पुनर्वसन कृती आराखडा तयार करून पुनर्वसनाबाबतच्या उपाययोजना सुचवून सविस्तर अहवाल शासनाच्या मान्यतेसाठी सादर करावा.

३. समितीचे कामकाज सुरळीतपणे व कार्यक्षमपणे होण्याच्या दृष्टीने अतिरिक्त जिल्हाधिकारी, मुंबई शहर व उपनगर हे समन्वय अधिकारी असतील. त्यांनी समितीच्या निर्देशानुसार समितीस आवश्यक असणारे अभिलेख उपलब्ध करणे, तपासणीसाठी अभिलेख - आकडेवारी सादर करणे, इत्यादी अनुषंगिक / संबंधित कामे करावीत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१४१६४०५९०७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. स. ठाकूर)
कार्यासन अधिकारी
महसूल व वन विभाग

प्रत :-

१. मा. मंत्री (मदत व पुनर्वसन) यांचे खाजगी सचिव.
२. मा. राज्यमंत्री (मदत व पुनर्वसन) यांचे खाजगी सचिव.
३. मा. मुख्य सचिव, महाराष्ट्र राज्य, यांचे स्वीय सहाय्यक.
४. प्रधान सचिव (गृह) / गृह विभाग, मंत्रालय यांचे स्वीय सहाय्यक.
५. मा. सचिव (मदत व पुनर्वसन) मंत्रालय यांचे स्वीय सहाय्यक.
६. सचिव (नगर विकास विभाग -२) मंत्रालय यांचे स्वीय सहाय्यक.
७. विभागीय आयुक्त, कोकण विभाग, नवी मुंबई.
८. उप सचिव (पुनर्वसन), महसूल व वन विभाग, मंत्रालय.
९. जिल्हाधिकारी, मुंबई शहर.
१०. जिल्हाधिकारी, मुंबई उप नगर.
११. प्रबंधक, मा. उच्च न्यायालय, मुंबई.
१२. निवड नस्ती, कार्यासन र-१, महसूल व वन विभाग, मंत्रालय.